


---

Svarnakarshanabhairava Stotram

——  
स्वर्णारक्षणाभैरवस्तोत्रम्

——  
Document Information



---

Text title : Svarnakarshanabhairava Stotram

File name : svarNAkarShaNabhairavastotraM.itx

Category : shiva, stotra

Location : doc\_shiva

Proofread by : Aruna Narayanan

Description/comments : From shrInaTarAjastavamanjarI

Latest update : July 10, 2022

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

July 10, 2022

*sanskritdocuments.org*

---



ಸ್ವರ್ಣಾಕರ್ಷಣಭೈರವಸ್ತೋತ್ರಂ



ಕಲ್ಪಾಂತೇ ಶಮಿತತ್ರಿವಿಕ್ರಮಮಹಾಕಂಕಾಲಬದ್ಧಸ್ಪುರತ್  
ಶೇಷಸ್ಯೂತನೃಸಿಂಹಪಾಣಿನಖರ ಪ್ರೋತಾದಿ ಕೋಲಾಮಿಷಃ .  
ವಿಶ್ವೈ ಕಾರ್ಣವತಾವಿಹಾರಮುದಿತೌ ಯೌ ಮತ್ಸ್ಯಕೂರ್ಮಾವುಭೌ  
ಕರ್ಷಂಧೀವರತಾಂ ಗತೋಽಸ್ಯತು ಸ ನೋ ಮೋಹಂ ಮಹಾಭೈರವಃ .. 1..  
ನೀಲರುಚಿ ವೇದಕರವಕ್ಷಿ ನಯನಂ ಸತ್  
ಶೂಲಕಕಪಾಲಡಮರುಂ ಚ ಸಹಪಾಶಂ .  
ನಗ್ನಶುನವಾಹನಸಕಿಂಕಿಣಿವಿಭೂಷಂ  
ಪ್ರೋಚ್ಚಗತಿ ಕೇಶಧರಸರ್ಪವರಹಾರಂ .. 2..  
ಪಶ್ಚಿಮಾಭಿಮುಖಂ ರೌದ್ರಂ ಕ್ಷೇತ್ರಪಾಲಂ ಸಮರ್ಚಯೇತ್ .  
ಭೈರವಂ ಭೈರವೀಯುಕ್ತಂ ಅನ್ಯೈಶ್ಚ ನಿಜಕಿಂಕರೈಃ .. 3..  
ಕಲ್ಪವೃಕ್ಷಸ್ಯ ಮೂಲೇ ತು ರತ್ನಮಂಟಪಮಧ್ಯಮೇ .  
ಮಣಿಸಿಂಹಾಸನಾಸೀನಂ ನಾನಾಭರಣಭೂಷಿತಂ .. 4..  
ತರುಣಾದಿತ್ಯಸಂಕಾಶಂ ರಕ್ತಮಾಲ್ಯಾಂಬರೋಜ್ಜ್ವಲಂ .  
ಉದ್ಯತ್ತಿಂಗಜಟಾಬದ್ಧ ಚಾರುಚಂದ್ರಕಲಾಧರಂ .. 5..  
ಕಮಲಂ ಸ್ವರ್ಣಪಾತ್ರಂ ಚ ವರಂ ಚಾಭಯಮೇವ ಚ .  
ಶಂಖಂ ಪೀಯೂಷಕುಂಭಂ ಚ ಬಿಭ್ರಾಣಂ ಕರಪಂಕಜೈಃ .. 6..  
ದೇವ್ಯಾ ಚಂಪಕವರ್ಣಾಂಗ್ಯಾ ಸಮಾಲಿಂಗಿತವಿಗ್ರಹಂ .  
ಸ್ವಪಾದಪದ್ಮಭಕ್ತಾನಾಂ ವರ್ಷಂತಂ ಸ್ವರ್ಣಧಾರಯಾ .. 7..  
ಕರುಣಾಸಾಗರಂ ದೇವಂ ಸ್ವರ್ಣಾಕರ್ಷಣಭೈರವಂ .  
ಸಿದ್ಧವಿದ್ಯಾಧರೈರ್ನಿತ್ಯಂ ಸ್ತೂಯಮಾನಂ ಸಮಾಶ್ರಯೇ .. 8..  
ಸ್ವರ್ಣಪ್ರದಃ ಸ್ವರ್ಣವರ್ಷೀ ಸ್ವರ್ಣಾಕರ್ಷಣಭೈರವಃ .  
ಭಕ್ತಪ್ರಿಯೋ ಭಕ್ತವಶ್ಯೋ ಭಕ್ತಾಭೀಷ್ಟಫಲಪ್ರದಃ .. 9..  
ಸಿದ್ಧಿಃ ಕರುಣಾಮೂರ್ತಿಃ ಪ್ರಣತಾಭೀಷ್ಟಪೂರಕಃ .  
ನಿಧಿಸಿದ್ಧಿಪ್ರದಃ ಸ್ವರ್ಣಸಿದ್ಧಿದೋ ರಸಸಿದ್ಧಿಃ .. 10..  
ಏತೈಃ ಪದೈಃ ಶುಭೈರ್ದಿವ್ಯೈರ್ಯೋಽರ್ಚಯೇತ್ಸ್ವರ್ಣಭೈರವಂ .  
ಸ್ವರ್ಣಸಿದ್ಧಿಮವಾಪ್ನೋತಿ ಭೈರವಸ್ಯ ಪ್ರಸಾದತಃ .. 11..

ಗಾಂಗೇಯಪಾತ್ರಂ ಡಮರುಂ ತ್ರಿಶೂಲಂ ಪಾಶಂ ಕರೈಃ ಸಂದಧತಂ ತ್ರಿಣೇತ್ರಂ .  
 ದೇವ್ಯಾ ಯುತಂ ಶ್ವಾನವರಾಶ್ರಿತಂ ತಂ ಸ್ವರ್ಣಾಭಿಧಂ ಭೈರವಮಾಶ್ರಯೇಽಹಂ .. 12..  
 ಬ್ರಹ್ಮಾ ಯಸ್ಯ ಮನೋರ್ಮುನಿಃ ನಿಗದಿತಸ್ತಿಷ್ಠಾಪ್ ಚ ಛಂದಃ ಸ್ವಯಂ  
 ಸ್ವರ್ಣಾಕರ್ಷಣಭೈರವೋ ಹರಿಹರ ಬ್ರಹ್ಮಾತ್ಮಕೋ ದೇವತಾ .  
 ಆಂ ಬೀಜಂ ಸಹ ಶಕ್ತಿರೈಶ್ವರೀಭಿಹಿತಸ್ತಸ್ಯೈವ ಸೂತ್ರಾತ್ಮನಃ  
 ಸ್ತೋತ್ರಧ್ಯಾನಪುರಸ್ಕರಂ ಮನುವರಂ ವಕ್ಷ್ಯಾಮಿ ಸಂಪ್ರತ್ಯಹಂ .. 13..  
 ಮಂದಾರದ್ರುಮಮೂಲಭಾಜಿ ಮಹಿತೇ ಮಾಣಿಕ್ಯಸಿಂಹಾಸನೇ  
 ದಿವ್ಯೇ ರತ್ನಮಯೇ ಸುಚಂಪಕರುಚಾ ದೇವ್ಯಾ ಸಮಾಲಿಂಗಿತಃ .  
 ಭಕ್ತೇಭ್ಯೋ ವರರತ್ನಪಾತ್ರಭರಿತಂ ಸ್ವರ್ಣಂ ದಧಾನೋನಿಶಂ  
 ಸ್ವರ್ಣಾಕರ್ಷಣ ಭೈರವೋ ವಿಜಯತೇ ಸ್ವರ್ಗಾಪವರ್ಗೈಕಭೂಃ .. 14..  
 ಓಂ ಐಂ ಕ್ಲಾಂ ಕ್ಲೀಂ ಕ್ಲಂ ಇತಿ ವ್ಯಾಹರದ್ಭ್ಯೋ  
 ಭಿಕ್ಷಾಂ ಹೈಮೀಂ ಯಃ ಸ್ವಯಂ ಸಂಪ್ರಯಚ್ಛನ್ .  
 ಕಾರುಣ್ಯಾಭಿಃ ಕಲ್ಪಮೂಲಾಧಿವಾಸಃ  
 ಸ್ವರ್ಣಾಕರ್ಷೋ ಭೈರವೋ ನೋಽಸ್ತು ಭೂತೈಃ .. 15..  
 ಓಂ ಹ್ರಾಂ ಹ್ರೀಂ ಹೂಂ ಇತ್ಯನ್ವಹಂ ಜಾಪಕಾನಾಂ  
 ವರ್ಷಂತಂ ದ್ರಾಕ್ ಸ್ವರ್ಣವೃಷ್ಟಿಂ ಸಮಗ್ರಾಂ .  
 ನಿತ್ಯಂ ಸ್ವಚ್ಛಂ ಸೂರ್ಯಕೋಟಿಪ್ರಕಾಶಂ  
 ಸ್ವರ್ಣಾಕರ್ಷಂ ಭೈರವಂ ಭಾವಯಾಮಿ .. 16..  
 ಮರಕತಮಣಿಪಾತ್ರೇ ಸಂಭೃತಂ ಸ್ವರ್ಣಪೂರಂ  
 ಸ್ವಮನುಮನನಕೃದ್ಭ್ಯಃ ಸಾದರಂ ಸಂಪ್ರದಾತ್ರೇ .  
 ಕುರು ಹೃದಯ ಸಪರ್ಯಾ ಸೇವ್ಯಮಾನಾಯ ನಿತ್ಯಂ  
 ಸುರವರಭುಜಗೇಂದ್ರೈರಾಪದುದ್ಧಾರಣಾಯ .. 17..  
 ನಮೋಽಜಾಮಲಬದ್ಧಾಯ ಕಲ್ಪಮೂಲನಿವಾಸಿನೇ .  
 ಸ್ವರ್ಣಾಕರ್ಷಣಶೀಲಾಯ ಸಾಧಕಾನಾಂ ಹಿತಾತ್ಮನೇ .. 18..  
 ಲೋಕೇಶ್ವರಾಯಾಂಬುರುಹಾಸನಾದ್ಯೈಃ ಬರ್ಹಿರ್ಮುಖೈರರ್ಚಿತಪಾದುಕಾಯ .  
 ದಾರಿದ್ರ್ಯನಿರ್ಮೂಲನಕರ್ಮರಾಯ ಕಾರುಣ್ಯವಾರಾಂ ನಿಧಯೇ ನಮಸ್ತೇ .. 19..  
 ದೀನಾನಾಥವಿಪನ್ನರಕ್ಷಣರತ್ನೈರಾಜ್ಞಾಪ್ರತೀಕ್ಷಾಕರೈಃ  
 ಸಿದ್ಧೈಃ ಸಾಧ್ಯನೃಕಿನ್ನರೋರಗಸುರೈಃ ನಿತ್ಯಂ ಪರೀತಾತ್ಮನೇ .  
 ಸಾನಂದಾಯ ಸಮುಲ್ಲಸದ್ವರಮಣಿಪ್ರದ್ಯೋತತೇಜೋಜುಷೇ  
 ಸ್ವರ್ಣಾಕರ್ಷಣಭೈರವಾಯ ಸತತಂ ಕುರ್ಮೋ ನಮಸ್ಕಾಂ ವಯಂ .. 20..  
 ಸ್ವರ್ಣಾಕರ್ಷಿಣ್ಯಾ ಸ್ವದೇವ್ಯಾಽಶ್ರಿತಾಯ ಸ್ವೈರಾರಾವೋದಾರಸಿಂಹಾಸನಾಯ .

ಕುರ್ಮೋ ನಿತ್ಯಂ ಶರ್ಮದಾತ್ರೇ ನಮಸ್ಯಾಂ ಮದ್ದಾರಿದ್ರ್ಯ ದ್ವೇಷಿಣೇ ಭೈರವಾಯ ..

21..

ಸ್ವರ್ಣಪ್ರದಾನಾದ್ಧರದೀಕ್ಷಿತಾಯ ಸ್ವತೇಜಸಾಕ್ರಾಂತದಿಗಂತರಾಯ .

ಸೌಭಾಗ್ಯಸಂಪತ್ಸದನಾಯ ನಿತ್ಯಂ ಶ್ರೀಂ ಹ್ರೀಂ ಮಹಾಭೈರವ ತೇ ನಮೋಽಸ್ತು .. 22..

ಚಿಂತಾಮಣಿ ಸ್ವಜನಕಲ್ಪಿತಪಾರಿಜಾತ-

ಮಂದಾರ ವೀತಮಣಿಮಂಟಪಮಧ್ಯಗಾಯ .

ಸ್ವರ್ಣಪ್ರದಾನನಿರತಾಯ ಸದಾ ಸಪರ್ಯಾಂ

ಕುರ್ಮೋ ವಯಂ ತ್ರಿಕರಣೈರ್ವರಭೈರವಾಯ .. 23..

ಮೂಲೇ ಕಲ್ಪತರೋಃ ಪ್ರಭಾಮಣಿಕೃತೇ ಭದ್ರಾಸನೇ ಸಂಸ್ಥಿತೋ

ಹಸ್ತಾಂಭೋರುಹ ರತ್ನಪಾತ್ರಭರಿತೈಃ ಕಾರ್ತಸ್ವರೈರ್ಭಾಸುರೈಃ .

ಅರ್ಥೀನ್ ವಿದ್ರುತದುರ್ಗತೀನ್ ವಿರಚಯನ್ನದ್ಯದ್ಧಿನೇಶದ್ಯುತಿಃ

ಸ್ವರ್ಣಾಕರ್ಷಣ ಭೈರವೋ ಭವತು ಮೇ ದಾರಿದ್ರ್ಯವಿದ್ರಾವಕಃ .. 24..

ಕನಕ ಮಣಿವಿರಾಜದ್ ಭೂಷಣೈರ್ಭೂಷಿತಾಂಗಂ

ಸಕಲಮುನಿಜನಾನಾಂ ಸ್ವರ್ಣದಾತಾರಮೀಶಂ .

ನಿಗಮ ಶುನಕವಾಹಂ ಭೈರವಂ ಶೂಲಪಾಣಿಂ

ವಿಪುಲವರಜಟಾಲಂ ಸಂತತಂ ಭಾವಯೇಹಂ .. 25..

ಸ್ವರ್ಣಾಕರ್ಷಣ ಭೈರವ ಮಂತ್ರಮಯಂ ಸ್ತೋತ್ರಮನ್ವಹಂ ಜಪತಾಂ .

ನಿಧಿಸಿದ್ಧಿರಸಸ್ವರ್ಣಸಿದ್ಧಯಶ್ಚ ಝಡಿತಿ ಜಾಯತೇ ಪುಂಸಾಂ .. 26..

ಇತಿ ಶ್ರೀವಿಜಯಾಸಾರಾವಲೀತಾಂತರ್ಗತಂ ಸ್ವರ್ಣಾಕರ್ಷಣಭೈರವಸ್ತೋತ್ರಂ

ಸಂಪೂರ್ಣಂ .

Proofread by Aruna Narayanan

Svarnakarshanabhairava Stotram

pdf was typeset on July 10, 2022

Please send corrections to [sanskrit@cheerful.com](mailto:sanskrit@cheerful.com)

